

औरंगाबाद व नागपूर महसूली विभाग
कार्यक्षेत्राच्या राज्य माहिती आयुक्तांच्या
कार्यालयाकरीता प्रादेशिक कार्यालय
प्रमुख घोषित करण्याबाबत.

महाराष्ट्र शासन
सामान्य प्रशासन विभाग
शासन निर्णय क्र. संकीर्ण २०१५/प्र.क्र.१८८/१५/सहा.
मंत्रालय, मुंबई — ४०० ०३२
दि. २६.१०.२०१५

- पहा —** (१) सा.प्र.वि.शासन निर्णय क्र. रामाआ २००६/२७४/प्र.क्र.२७/०६/०५, दि.११.१.२००७.
(२) सा.प्र.वि.शासन निर्णय क्र. रामाआ २००७/२७४/प्र.क्र.१०/७/०५, दि.१७.२.२००७.
(३) राज्य माहिती आयोग, खंडपीठ नागपूर यांचे पत्र क्र.रामाआ/प्राधिकार/ प्र.क्र.५/
२०१५/४०१५ दि.२२.५.२०१५

प्रस्तावना —

केद्र शासनाच्या माहितीचा अधिकार अधिनियम, २००५ च्या कलम १५ मधील तरतूदीनुसार दि.११.१०.२००५ च्या शासन निर्णयान्वये राज्य माहिती आयोगाची स्थापना करण्यात आली आहे. या आयोगातर्गत दि.११.१.२००७ च्या निर्णयान्वये अनुक्रमे नागपूर व औरंगाबाद येथे विभागीय माहिती आयुक्त कार्यालयांची स्थापना करण्यात आलेली आहे. या दोन्ही कार्यालयाकरिता सचिव, राज्य माहिती आयोग, विदर्भ क्षेत्र व सचिव, राज्य माहिती आयोग, मराठवाडा क्षेत्र यांना संदर्भाधीन क्र.(२) येथील आदेशान्वये प्रादेशिक कार्यालय प्रमुख म्हणून घोषित करण्यात आलेले आहे. तथापि, सह सचिव (आयोगाचे सचिव), राज्य माहिती आयोग हे पद केवळ आयोगाच्या मुख्यालयात मुंबई येथे कार्यरत आहे. विदर्भ व मराठवाडा क्षेत्राच्या म्हणजे राज्य माहिती आयुक्त, नागपूर व राज्य माहिती आयुक्त, औरंगाबाद तसेच राज्य माहिती आयोगाच्या अन्य खंडपीठांच्या कार्यालयामध्ये सचिव हे पद उपलब्ध नाही. राज्य माहिती आयोगाच्या मुख्यालयाव्यतीरिक्त अन्य कार्यालयात मा.राज्य माहिती आयुक्तांनंतर केवळ उपसचिव हे वरिष्ठ पद उपलब्ध आहे. राज्य माहिती आयोगाच्या मुख्यालयाव्यतीरिक्त अन्य कार्यालयांमध्ये शासन निर्णयाद्वारे प्रदान करण्यात आलेल्या वित्तीय तसेच प्रशासकीय अधिकारांचा व्यापक व परिणामकारक वापर करता यावा व उपसचिव, राज्य माहिती आयोग या पदाच्या प्राधिकाबाबत संदिग्धता असू नये यासाठी 'उपसचिव' पदाच्या प्राधिकाबाबत स्पष्टता करण्याची बाब शासनाच्या विचाराधीन होती व त्यासाठी शासनाने पुढील प्रमाणे निर्णय घेतला आहे.

शासन निर्णय —

(अ) विदर्भ व मराठवाडा क्षेत्राच्या राज्य माहिती आयुक्तांच्या कार्यालयाकरीता सचिव, राज्य माहिती आयोग, विदर्भ क्षेत्र व सचिव, राज्य माहिती आयोग, मराठवाडा क्षेत्र यांना प्रादेशिक कार्यालय प्रमुख घोषित करण्यासंदर्भातील संदर्भाधीन क्र.(२) येथील शासन निर्णय याद्वारे रद्द करण्यात येत आहे.

(ब) राज्य माहिती आयोगाच्या विविध विभागीय कार्यालयांमध्ये, शासनाचे विविध निर्णयाद्वारे प्रदान करण्यात आलेल्या वित्तिय तसेच प्रशासकीय अधिकारांचा व्यापक व परिणामकारक वापर करता यावा यासाठी राज्य माहिती आयोगाच्या नागपूर व औरंगाबाद येथील कार्यालयांमध्ये संबंधीत उपसचिव, राज्य माहिती आयोग यांना प्रादेशिक कार्यालय प्रमुख म्हणून घोषित करण्यात येत आहे.

२. सदरचा शासन निर्णय वित्तिय अधिकार नियम पुस्तिका १९७८ भाग — पहिला उपविभाग — १, मधील अनुक्रमांक २, नियम (२) अन्वये प्रशासनिक विभागास प्रदान करण्यात आलेल्या अधिकाराचा वापर करून निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक क्र. २०१५१०२६१५२२१६४००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(रा.शि.अरवारी)

अवर सचिव, महाराष्ट्र शासन

प्रति —

- १) सचिव, राज्य माहिती आयोग, मुख्यालय, मुंबई.(५ प्रती).
- २) राज्य माहिती आयुक्त, नागपूर/औरंगाबाद (प्रत्येकी ५ प्रती).

प्रत —

- १) महालेखापाल (लेखा व अनुज्ञेयता), महाराष्ट्र-१ , मुंबई
- २) महालेखापाल (लेखा परिक्षा), महाराष्ट्र-१ , मुंबई.
- ३) महालेखापाल (लेखा व अनुज्ञेयता), महाराष्ट्र-२, मुंबई.
- ४) महालेखापाल (लेखा परिक्षा), महाराष्ट्र-१ , नागपूर.
- ५) वित्त विभाग (विनियम)/(व्यय ४), मंत्रालय, मुंबई.
- ६) जिल्हा कोषागार कार्यालय, नागपूर/औरंगाबाद.
- ७) निवडनस्ती.